

پاکستان سمیت دنیا بھر میں مقیم مسیحی برادری کو جناب الطاف حسین کی جانب سے ایسٹری کی دلی مبارکباد

لندن۔۔۔23، اپریل 2011ء۔۔۔ متحدہ قومی موومنٹ کے قائد جناب الطاف حسین نے پاکستان سمیت دنیا بھر میں مقیم مسیحی برادری کو ”ایسٹری“ کی دلی مبارکباد پیش کی ہے۔ ایک بیان میں جناب الطاف حسین نے کہا کہ عید، ہولی، کرسمس، ایسٹر اور دنیا کے دیگر مذاہب کے مذہبی تہوار خوشی کے طور پر منائے جاتے ہیں اور ایم کیو ایم تمام مذاہب کے مذہبی تہواروں کا نہ صرف احترام کرتی ہے بلکہ ان کی خوشیوں میں بھی شریک ہوتی ہے۔ انہوں نے کہا کہ حضرت عیسیٰ نے دنیا کو احترام انسانیت، امن و بھائی چارے اور انسانیت کی فلاح کا پیغام دیا ہے، اسی پیغام پر عمل کرتے ہوئے دنیا کو امن کو گوارہ بنایا جاسکتا ہے۔ جناب الطاف حسین نے مسیحی برادری سے اپیل کی کہ وہ ایسٹری کے موقع پر اپنی عبادات میں پاکستان کی سلامتی، ترقی، امن عالم اور دنیا بھر سے دہشت گردی کے خاتمے کیلئے خصوصی دعا کریں۔

آر جی ایس ٹی کے بجائے بڑے زمینداروں کی زرعی آمدنی پر ٹیکس نافذ کیا جانا چاہئے، سابق وفاقی وزیر خارجہ مخدوم شاہ محمود قریشی

پاکستان کو بچانے کیلئے بلوچستان کے مسئلہ کو ترجیح دینی ہوگی، ڈاکٹر فاروق ستار

ایم کیو ایم کی رابطہ کمیٹی سے ملاقات کے بعد نائن زیرو پری میڈیا کے نمائندوں سے گفتگو

کراچی۔۔۔ (انسٹاف رپورٹر)

سابق وفاقی وزیر خارجہ شاہ محمود قریشی نے کہا ہے کہ ملک کی معاشی صورتحال بہتر بنانے کیلئے آر جی ایس ٹی کے بجائے بڑے زمینداروں کی زرعی آمدنی پر ٹیکس نافذ کیا جانا چاہئے۔ یہ بات انہوں نے ہفتہ کے روز ایم کیو ایم کے مرکز نائن زیرو عزیز آباد میں ایم کیو ایم کی رابطہ کمیٹی کے ارکان سے ملاقات کے بعد میڈیا کے نمائندوں سے گفتگو کرتے ہوئے کہا۔ اس موقع پر رابطہ کمیٹی کے ڈپٹی کنوینر ڈاکٹر فاروق ستار اور رابطہ کمیٹی کے دیگر ارکان بھی موجود تھے۔ انہوں نے کہا کہ آج نائن زیرو پر جس محبت اور گرم جوشی سے میرا استقبال کیا گیا ہے یہ مجھے ہمیشہ یاد رہے گا۔ ایم کیو ایم کے کارکنان کی محبت میرے دل پر اس طرح نقش ہو چکی ہے جسے کوئی مٹانا بھی چاہے تو مٹا نہیں سکے گا۔ 1990ء کی اور 2011ء کی ایم کیو ایم میں زمین آسمان کا فرق ہے، الطاف بھائی کو یہ منفرد اعزاز حاصل ہے کہ انہوں نے پاکستان کی سیاست میں متوسط طبقے کو صحیح معنوں میں سیاسی کردار ادا کرنے کا موقع دیا، دنیا کی معیشت میں ترقی اور خوشحالی متوسط طبقہ کی بدولت آئی ہے۔ انہوں نے کہا کہ ایم کیو ایم کو محدود کردینا تنگ نظری ہے، میں بحیثیت پاکستانی ایم کیو ایم کے قومی سیاست میں آنے کے فیصلے کی تائید کرتا ہوں اور ہم ایم کیو ایم کو پنجاب میں خوش آمدید کہتے ہیں۔ الطاف حسین صاحب مبارکباد کے مستحق ہیں کہ انہوں نے اس فیصلے سے ملک بھر کے عوام کو یہ پیغام دیا کہ وہ پاکستان کے وفاق کو مضبوط کر رہے ہیں، آج پاکستان کو ایسی ہی قیادت اور مثبت سوچ کی ضرورت ہے جو اپنی ذات اور علاقے سے بالاتر ہو کر پاکستان کے بارے میں سوچے۔ انہوں نے کہا کہ آج پاکستان کو بہت سے چیلنجز کا سامنا ہے۔ معاشی چیلنجز پاکستان کا سب سے بڑا مسئلہ ہے۔ توانائی کا بحران اور امن و امان کی صورتحال قومی معیشت پر اثر انداز ہوتی ہے لہذا پاکستان کو مستحکم اور ملک کی معاشی ترقی چاہنے والی سیاسی قوتوں کا یکجا ہونا وقت کی اہم ضرورت ہے۔ انہوں نے کہا کہ الطاف بھائی اور ان کے کارکنوں کے درمیان رشتہ فاصلوں کا محتاج نہیں ہے، جب دل یکجا ہوں تو فاصلے بے معنی ہو جاتے ہیں۔ ایک سوال کے جواب میں انہوں نے کہا کہ صوبہ پنجاب آبادی کے لحاظ سے بڑا صوبہ ہے لہذا اچھی حکمرانی کیلئے نئے صوبوں کے مطالبہ پر غور کرنے میں کوئی حرج نہیں ہے۔ ایک سوال کے جواب میں انہوں نے کہا کہ میں نے دینانداری اور خودداری کی سیاست کی ہے اور پاکستان کے وقار کا سودا نہیں کیا۔ اگر اتحاد کرسی کے بچاؤ کیلئے ہوں تو اس پر میرے تحفظات ہیں لیکن اگر اتحاد پاکستان کے عوام کی ترقی و خوشحالی کیلئے ہوں تو اس میں کوئی قباحت نہیں ہے اور میں نے ایک ادنیٰ پاکستانی کی حیثیت سے نائن زیرو کا دورہ کیا ہے۔ رابطہ کمیٹی کے ڈپٹی کنوینر ڈاکٹر فاروق ستار نے میڈیا سے بات چیت کرتے ہوئے شاہ محمود قریشی کو نائن زیرو دفتر میں لانے پر خوش آمدید کہا۔ انہوں نے کہا کہ آج کی ملاقات میں ہم نے پاکستان میں غریب و متوسط طبقے کی سیاست کی اہمیت پر بات کی، متوسط طبقہ ہی کسی بھی ملک کی ریڑھ کی ہڈی ہوتا ہے، اس طبقہ کو دیوار سے لگانے سے ملک کی معیشت آگے نہیں بڑھ سکتی۔ ایم کیو ایم پاکستان کے وفاق کو مضبوط و مستحکم بنانا چاہتی ہے، پاکستان کی اکائیوں کو مضبوط و مستحکم بنا کر اور صوبوں کو مکمل صوبائی خود مختار دیکر پاکستان کے وفاق کو ناقابل تخیل بنایا جاسکتا ہے۔ انہوں نے کہا کہ ہمارے درمیان پاکستان کو درپیش اندرونی بیرونی خطرات پر بھی بات ہوئی، ہمارے درمیان اس بات پر اتفاق رائے ہے کہ ہم بلوچ عوام کے ساتھ ہیں اور پاکستان کو بچانے کیلئے بلوچستان کے مسئلہ کو ترجیح دینی ہوگی۔ انہوں نے کہا کہ آئندہ مالی سال کا بجٹ حکومت کیلئے آزمائش ثابت ہوگا، ملک کی معاشی ترقی اور عوام کی بہتری کیلئے حکومت کو ایم کیو ایم کی تجاویز پر غور کرنا چاہئے۔ کراچی پاکستان کی معیشت کی شہ رگ ہے، کراچی کے امن و امان کو درست کئے بغیر معیشت مضبوط نہیں ہو سکتی ہے، جرائم پیشہ عناصر کی اکثریت غیر مقامی ہے اور کراچی میں بھتہ مافیا، ڈرگ مافیا، اسلحہ مافیا اور لینڈ مافیا کے خاتمے بغیر امن قائم نہیں ہو سکتا۔ ملاقات میں ایم کیو ایم کے شہید کنوینر ڈاکٹر عمران فاروق اور لچنڈ فنکار معین اختر کے ایصال ثواب کیلئے فاتحہ خوانی بھی کی گئی۔

سابق وفاقی وزیر خارجہ شاہ محمود قریشی کی نمائندہ وفد کے ہمراہ نائن زیرو پرائیم کیو ایم کی رابطہ کمیٹی سے ملاقات

کراچی۔۔۔23، اپریل 2011ء

سابق وفاقی وزیر خارجہ شاہ محمود قریشی نے ایک نمائندہ وفد کے ہمراہ ہفتہ کے روز ایم کیو ایم کے مرکز نائن زیرو عزیز آباد پر رابطہ کمیٹی کے ڈپٹی کنویز ڈاکٹر فاروق ستار اور رابطہ کمیٹی کے دیگر ارکان سے ملاقات کی اور قائد تحریک جناب الطاف حسین کی جانب سے ملک بھر کے غریب و متوسط طبقے کے حقوق کے حصول کیلئے جاری عملی جدوجہد کو سراہا۔ وفد میں کاظم شاہ، سرور پٹی، ریحان ڈیو، ولی راجہ اور جاوید شورش شامل تھے جبکہ اس موقع پر ایم کیو ایم کی رابطہ کمیٹی کے اراکین آصف صدیقی، محترمہ نسیرین جلیل، کنور خالد یونس، رضا ہارون، افتخار اکبر رندھاوا، اشفاق منگی، قاسم علی رضا، حق پرست سینیٹر بابر خان غوری اور سندھ اسمبلی میں حق پرست سینیٹر صوبائی وزیر سید سردار احمد بھی موجود تھے۔ اس سے قبل شاہ محمود قریشی نائن زیرو پینچ توپتار میں کھڑے ایم کیو ایم کارکنان نے ان کا پرتپاک استقبال کیا اور پھولوں کی پیتیاں نچھاور کیں اور فلک شگاف نعرے لگائے۔ ملاقات تقریباً ایک گھنٹہ جاری رہی جس میں ملک کی مجموعی سیاسی، سماجی، معاشی اور اقتصادی صورتحال کے علاوہ باہمی دلچسپی کے مختلف امور پر تفصیلی تبادلہ خیال کیا گیا۔

ایم کیو ایم کے زیر اہتمام جلسہ عام ”استحکام پاکستان“ DVD کا اجراء اتوار کو ہوگا

DVD کے اجراء کے موقع پر لال قلعہ گراؤنڈ عزیز آباد میں منعقدہ اجتماع سے جناب الطاف حسین ٹیلی فونک خطاب کریں گے

کراچی۔۔۔23، اپریل 2011ء

متحدہ قومی موومنٹ کے زیر اہتمام جلسہ عام ”استحکام پاکستان“ DVD کا اجراء کل بروز اتوار کو ہوگا۔ اس سلسلے میں شام 6 بجے عزیز آباد کے لال قلعہ گراؤنڈ میں ایم کیو ایم کے کارکنان کا اجتماع ہوگا جس سے قائد تحریک جناب الطاف حسین ٹیلی فونک خطاب کریں گے۔ ”استحکام پاکستان“ DVD میں ایم کیو ایم کے زیر اہتمام ہونے والے جلسہ عام میں صوبہ پنجاب کے عوام کے جوش و خروش کی خوبصورتی سے منظر کشی کی گئی۔ DVD کے اجراء کے بعد استحکام پاکستان کی DVD ایم کیو ایم کے مرکز نائن زیرو عزیز آباد اور لال قلعہ گراؤنڈ کے اطراف میں موجود اسٹال پر فروخت کیلئے دستیاب ہوگی اور 30 روپے میں حاصل کی جاسکتی ہے۔ لال قلعہ گراؤنڈ عزیز آباد میں استحکام پاکستان جلسہ عام DVD کے اجراء کے سلسلے میں منعقدہ اجتماع کے انتظامات کو حتمی شکل دیدی گئی ہے۔

پاکستان ٹیلی ویژن، اسٹیج فلم کے معروف اداکار معین اختر کو ہزاروں آہوں اور سسکیوں کے درمیان ملیمر کے علاقے میں واقع قبرستان میں سپرد خاک کر دیا

نماز جنازہ و تدفین میں ایم کیو ایم کی رابطہ کمیٹی کے اراکین و حق پرست صوبائی وزراء

پاکستان ٹیلی ویژن، اسٹیج فلم کے معروف اداکاروں کے علاوہ دیگر کی شرکت

کراچی:۔۔۔۔۔23، اپریل، 2011ء

پاکستان ٹیلی ویژن، اسٹیج فلم کے معروف اداکار معین اختر کو ہزاروں آہوں اور سسکیوں کے درمیان ملیمر کے علاقے میں واقع قبرستان ماڈل کالونی میں سپرد خاک کر دیا گیا۔ مرحوم کی نماز جنازہ ملیمر کنوینٹسٹ کے علاقے میں واقع مسجد توحید میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے رکن و صوبائی وزیر ڈاکٹر صغیر احمد، رکن رابطہ کمیٹی و سابق سٹی ناظم مصطفیٰ کمال، حق پرست رکن قومی اسمبلی اقبال محمد علی، صوبائی وزیر وروف صدیقی، فیصل سبزواری، اراکین صوبائی اسمبلی نشاط ضیاء، عبدالوسیم، پاکستان ٹیلی ویژن، اسٹیج و فلم کے معروف اداکاروں، سیاسی جماعتوں کے رہنماؤں کے علاوہ مختلف شعبہ ہائے زندگی سے تعلق رکھنے والی کاروباری، سماجی شخصیات سمیت ایم کیو ایم کے مختلف شعبہ جات کے اراکین، علاقائی سیکٹرو یونٹوں کے ذمہ داران و کارکنان، مرحوم کے عزیز واقارب نے بڑی تعداد میں شرکت کی۔ قبل ازیں معین اختر کے انتقال پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار و اراکین رابطہ کمیٹی، متحدہ سوشل فورم کے انچارج و اراکین، علاقائی سیکٹرو یونٹس کے ذمہ داران و کارکنان نے مرحوم کی رہائش گاہ جا کر ان کے سوگواروں کو حقیقت سے تعزیت کی اور مرحوم کی مغفرت اور ان کے بلند درجات کیلئے دعا بھی کی۔

دنیا کے مشہور و معروف لیجینڈ فنکار معین اختر کے انتقال پر زونل انچارج و اراکین کمیٹی کا اظہار تعزیت

حیدرآباد۔۔۔23، اپریل 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے تعزیتی بیان میں دنیا کے مشہور و معروف لیجینڈ فنکار معین اختر کے انتقال پر اپنے گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحوم کے درجات کو بلند فرمائے اور تمام سوگواران کو صبر جمیل عطا فرمائے (آمین)

ایم کیو ایم کراچی مضافاتی آرگنائزنگ کمیٹی کے زیر اہتمام خواستی بروہی گوٹھ میں یونٹ آفس کا افتتاح کر دیا گیا

ملک پر اصل حکمرانی کا حق غریب و متوسط طبقہ کا ہے، امام الدین شہزاد، افتتاحی تقریب کے شرکاء سے خطاب

کراچی۔۔۔ 23 اپریل 2011ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام خواستی بروہی گوٹھ بفرزون نارٹھ ناظم آباد ٹاؤن میں یونٹ آفس کا افتتاح کر دیا گیا۔ اس سلسلے میں افتتاحی تقریب منعقد کی گئی جس میں ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج اسلم بلوچ اور رکن گل محمد میٹگل کے علاوہ سندھی، بلوچ اور بروہی کارکنان اور عوام نے بڑی تعداد میں شرکت کی جبکہ حق پرست رکن سندھ اسمبلی امام الدین شہزاد نے فیتہ کاٹ کر یونٹ آفس کا باقاعدہ افتتاح کیا۔ افتتاحی تقریب سے خطاب کرتے ہوئے حق پرست رکن سندھ اسمبلی امام الدین شہزاد نے کہا کہ قائد تحریک جناب الطاف حسین نے ملک کے غریب و متوسط طبقے سے تعلق رکھنے والے اہل افراد کو اسمبلیوں میں پہنچایا ہے جو الیکشن لڑنے کا تصور تک نہیں کر سکتے تھے اور جناب الطاف حسین نے غریب و متوسط طبقے کے حقوق کی عملی جدوجہد کر کے ثابت کر دیا ہے کہ ملک پر اصل حکمرانی کا حق غریب و متوسط طبقہ کا ہے۔ انہوں نے یونٹ آفس کے افتتاح پر شرکاء کو مبارکباد پیش کی اور کہا کہ ایم کیو ایم کی جدوجہد غریب و متوسط طبقے کے حقوق کے حصول تک جاری رہے گی۔ افتتاحی تقریب سے خطاب کرتے ہوئے ایم کیو ایم کراچی مضافاتی آرگنائزنگ کمیٹی کے جوائنٹ انچارج اسلم بلوچ نے کہا کہ 10 اپریل کو لاہور میں استحکام پاکستان جلسہ عام کی فقید المثال کامیابی نے 2 فیصد استحصالی طبقے کی نیندیں حرام کر دیں ہیں اور پنجاب کے عوام نے جلسہ استحکام پاکستان میں بھرپور شرکت کر کے ثابت کر دیا ہے کہ وہ جناب الطاف حسین کے فکر و فلسفہ اور نظریے کی سچائی پر ایمان لے آئے ہیں۔ انہوں نے کہا کہ ایم کیو ایم کی جدوجہد منزل پر ضرور پہنچے گی اور وہ دن دور نہیں جب شہداء کی قربانیوں کی بدولت ملک بھر کے غریب و متوسط طبقے کے عوام کو ان کے بنیادی حقوق میسر آئیں گے۔

ایثار و قربانی کا جذبہ ہی تحریک میں اتحاد کو قائم رکھتا ہے اور اسی جذبے کے تحت انقلابی تحریکیں اپنی منزل حاصل کرتی ہیں

متحدہ قومی موومنٹ حیدرآباد کے زونل انچارج محمد شریف

حیدرآباد۔۔۔ 23 اپریل 2011ء

ایثار و قربانی کا جذبہ ہی تحریک میں اتحاد کو قائم رکھتا ہے اور اسی جذبے کے تحت انقلابی تحریکیں اپنی منزل حاصل کرتی ہیں۔ ان خیالات کا اظہار متحدہ قومی موومنٹ حیدرآباد کے زونل انچارج محمد شریف نے متحدہ قومی موومنٹ حیدرآباد زونل آفس پر منعقدہ ذمہ داران کے اجلاس گفتگو کرتے ہوئے کیا اجلاس میں اراکین زونل کمیٹی، حق پرست اراکین اسمبلی کے علاوہ سیکٹرز یونٹس اور شعبہ جات کے ذمہ داران نے بڑی تعداد میں شرکت کی۔ اجلاس سے زونل انچارج محمد شریف نے خطاب کرتے ہوئے کہا کہ قائد تحریک الطاف حسین کی جدوجہد کا مقصد ملک بھر کے 98 فیصد عوام کو ظلم و جبر سے نجات دلانا اور ملک میں غریبوں کی حکمرانی قائم کرنا ہے تاکہ غریب و مظلوم عوام بھی ملک میں آزادانہ زندگی بسر کر سکیں اور انہیں بھی وہ حقوق حاصل ہوں جو 2 فیصد طبقہ کو حاصل ہیں۔ انہوں نے کہا کہ قائد تحریک الطاف حسین نے نہ صرف مثبت سوچ و فکر کو جنم دیا بلکہ اسے پروان چڑھانے کیلئے وہ عملی جدوجہد میں مصروف ہیں مگر اس جدوجہد کو کامیابی سے ہمکنار کرنے کیلئے ہم سب کو بھی اپنا عملی کردار ادا کرنا ہوگا۔ انہوں نے کہا کہ ملک بھر میں قائد تحریک الطاف حسین کے نظریے کو عام کرنے کیلئے ہمیں کل سے زیادہ آج محنت کی ضرورت ہے اسلئے ہمیں گھر گھر جا کر لوگوں میں شعوری بیداری پیدا کرنی ہوگی تاکہ وہ بھی ملک سے جاگیردارانہ نظام کو ختم کرنے کیلئے قافلہ حق پرستی میں شامل ہوں۔

زمین سے محبت ہی ہمیں بہتر زندگی بسر کرنے کی اجازت دیتی ہے حق پرست رکن سندھ اسمبلی سید وسیم حسین

حیدرآباد۔۔۔ 23 اپریل 2011ء

ماحولیاتی آلودگی سے تحفظ حاصل کرنے کیلئے ہمیں سب کو اپنا کردار ادا کرنا چاہئے ان خیالات کا اظہار حق پرست رکن سندھ اسمبلی سید وسیم حسین نے عالمی یوم ارض کے حوالہ سے سندھ میوزیم میں ہونے والی تقریب میں خطاب کرتے ہوئے کیا۔ تقریب میں سندھ یونیورسٹی کے پروفیسرز، ڈاکٹرز، ڈپٹی ڈائریکٹر ماحولیات حیدرآباد مجیب الرحمن شیخ اور دیگر افسران بھی موجود تھے انہوں نے کہا زمین سے محبت ہی ہمیں بہتر زندگی بسر کرنے کی اجازت دیتی ہے کیونکہ اچھی زمین ہی ہمیں بہتر ماحول فراہم کرتی ہے۔ انہوں نے کہا کہ جہاں انسانی زندگی کیلئے دیگر اشیاء کی ضرورت ہوتی ہے وہاں اچھی ماحول کی بھی بڑی اہمیت ہے اور ہمیں اپنے ماحول کو آلودگی سے پاک کرنے اور اس بہتر سے بہتر بنانے کیلئے بھرپور توجہ دینے کی ضرورت ہے۔

قائد تحریک جناب الطاف حسین کی جاگیر دارانہ، وڈیرانہ نظام اور سردارانہ نظام کیخلاف عملی جدوجہد سے متاثر ہو کر کھوسہ برادری سے تعلق رکھنے والے افراد نے ایم کیو ایم میں شمولیت کا اعلان کر دیا

بدین: --- 23 اپریل 2011ء

قائد تحریک جناب الطاف حسین کی جاگیر دارانہ، وڈیرانہ نظام اور سردارانہ نظام کیخلاف عملی جدوجہد سے متاثر ہو کر کھوسہ برادری سے تعلق رکھنے والے افراد نے ایم کیو ایم میں شمولیت کا اعلان کر دیا ہے۔ یہ اعلان انہوں نے بدین زون کے آفس میں ایم کیو ایم بدین کے زونل انچارج و اراکین زونل کمیٹی سے ملاقات کے دوران کیا۔ اس موقع پر بدین زون کے ڈسٹرکٹ و پوسی کے ذمہ داران و کارکنان بھی موجود تھے۔ شمولیت اختیار کرنے والے افراد نے اپنے جذبات کا اظہار کرتے ہوئے کہا کہ ایم کیو ایم واحد جماعت ہے جو ملک سے دو فیصد مراعات یافتہ طبقہ کے تسلط سے نجات دلانے کیلئے عملی جدوجہد کر رہی ہے اور قائد تحریک و اراکین زونل کمیٹی سے ملنے میں غریب و متوسط طبقے کی حکمرانی قائم کرنا چاہتے ہیں انشاء اللہ ہمیں یقین ہے کہ قائد تحریک الطاف حسین کی قیادت میں ملک میں انقلاب آئے گا۔ اس موقع پر زونل انچارج و اراکین زونل کمیٹی نے شمولیت اختیار کرنے والے کے جذبات کو سراہا اور کہا کہ قائد تحریک جناب الطاف حسین کا دیا ہوا شعور تاریکی سے نکال کر ایک ایسی سوچ و فکر میں داخل کرتا ہے، انہوں نے کہا کہ ایم کیو ایم چاہتی ہے کہ جاگیر داروں اور وڈیریوں کے ظلم سے مظلوموں کو نجات دلا کر ملک کو ترقی کی راہ پر گامزن کیا جائے لیکن موجود جاگیر دارانہ، وڈیرانہ اور سرمایہ دارانہ نظام اس ملک کی ترقی کی راہ میں سب سے بڑی رکاوٹ ہے۔ انہوں نے مزید کہا کہ غریب عوام کے مسائل کا حل صرف قائد تحریک جناب الطاف حسین کے پاس ہے اور وہی ملک میں جاری فرسودہ جاگیر دارانہ نظام سے عوام کو نجات دلائیں گے۔ انہوں نے کھوسہ برادری سے تعلق رکھنے والے افراد کا ایم کیو ایم شمولیت اختیار کرنے کے فیصلے پر ان کا خیر مقدم کیا اور انہیں مبارکباد بھی پیش کی۔

اللہ تعالیٰ کی آخری کتاب قرآن پاک مسلمانوں کے لئے راہ ہدایت ہے، انچارج شعبہ خواتین کشورزہرہ شعبہ خواتین کے تحت کتاب اور حقوق اشاعت کے عالم دن کے موقع پر خورشید بیگم میموریل بلڈنگ عزیز آباد میں تقریب سے خطاب

کراچی: --- 23 اپریل 2011ء

متحدہ قومی موومنٹ شعبہ خواتین کے تحت کتاب اور حقوق اشاعت کے عالمی دن کے موقع پر ایک خورشید بیگم میموریل بلڈنگ عزیز آباد میں تقریب منعقد گئی تقریب میں ایم کیو ایم شعبہ خواتین کی انچارج اور رکن قومی اسمبلی کشورزہرہ و کمیٹی کی اراکین اور خواتین کی بڑی تعداد نے شرکت کی۔ تقریب سے خطاب کرتے ہوئے شعبہ خواتین کی انچارج کشورزہرہ نے کہا کہ اللہ تعالیٰ کی آخری کتاب قرآن پاک مسلمانوں کے لئے راہ ہدایت ہے اور لفظ اقراء کے معنی پڑھنے کے ہیں یعنی پڑھو۔ انہوں نے کہا کہ ایم کیو ایم کے قائد جناب الطاف حسین کی خصوصی ہدایت پر علم کے فروغ کیلئے ہر ہفتے شعبہ خواتین کے زیر اہتمام ”پڑھو اور بڑھو“ کے عنوان سے باقاعدہ خواتین کی نشستیں ہوتی ہیں جس میں ایسی خواتین جو پڑھنا لکھنا نہیں جانتی ہیں انہیں سنہیرا سا تازہ اکرام کے ذریعے باقاعدہ درس تدریس دی جاتی ہیں جس سے سینکڑوں خواتین مستفید ہو چکی ہیں۔ انہوں نے کہا کہ قائد تحریک جناب الطاف حسین اچھے سیاستدان کے ساتھ ساتھ ایک مصنف، ادیب، دانشور بھی ہیں اور انہوں نے روز اول سے ہی اپنے کارکنان کو علم حاصل کرنے کی تلقین کی ہے یہی وجہ ہے کہ وہ قائد تحریک کے فکر و فلسفہ کے مطابق نہ صرف علم حاصل کر رہے ہیں بلکہ کتابیں بھی لکھ رہے ہیں۔ انہوں نے کہا کہ اس دن کو منانے کا مقصد ملک میں علم کو فروغ دینا ہے اور عوام خصوصاً نوجوانوں کو چاہئے کہ وہ علم حاصل کریں اور ملک کی ترقی و خوشحالی کیلئے اپنا اہم کردار ادا کریں لہذا ضرورت اس بات کی ہے کہ علم کے فروغ کیلئے ملک بھر میں زیادہ سے زیادہ کتب میلے منعقد کئے جائیں اور ایک دوسرے کو تحفے میں کتابیں دینے کی روایت ڈالنی چاہیے۔

